



Azərbaycan Respublikasının Prezidenti yanında
Dövlət İdarəçilik Akademiyası

BEYNƏLMİLƏLLƏŞMƏ SİYASƏTİ SƏNƏDİ

"TƏSDİQ EDİRƏM"

Azərbaycan Respublikasının Prezidenti yanında

Dövlət İdarəçilik Akademiyasının rektoru


akademik U.Ələkbərov

Elmi Şurasının 29 dekabr 2019-cu il tarixli

iclasının Qərarı ilə qəbul edilmişdir

**AZƏRBAYCAN RESPUBLİKASININ PREZİDENTİ YANINDA
DÖVLƏT İDARƏÇİLİK AKADEMİYASININ
BEYNƏLMİLƏLLƏŞMƏ SİYASƏTİ SƏNƏDİ**

Azərbaycan Respublikasının Prezidenti yanında Dövlət İdarəçilik
Akademiyaşının Beynəlmiləlləşmə Siyasəti

Giriş

Beynəlmiləlləşmə, Azərbaycan Respublikasının Prezidenti yanında Dövlət İdarəçilik Akademiyasının (DİA) İnkişaf Strategiyasında əsas prioritet istiqamətlərdən biri kimi müəyyən olunmuşdur. Müasir dövrdə qlobal elmi-tədris məkanında gedən intensiv integrasiya prosesləri, təhsil və idarəetmə sahəsində beynəlxalq rəqabətin güclənməsi, milli ali təhsil müəssisələrinin də fəaliyyət sahəsini və yanaşmalarını yenidən nəzərdən keçirməsini zəruri etmişdir. Akademiyanın qarşısına qoyduğu məqsəd, milli idarəetmə məktəbinin ənənələrini qorumaqla yanaşı, beynəlxalq təcrübədən bəhrələnmək, tədris və elmi-tədqiqat fəaliyyətində qlobal standartlara uyğunlaşmaq, tələbə və müəllim heyətinin beynəlxalq mobilliyini artırmaq, birgə tədqiqat layihələri vasitəsilə xarici tərəfdaşlarla əməkdaşlığı genişləndirməkdir. Beynəlmiləlləşmə Siyasəti eyni zamanda, Akademiyanın qlobal reytinglərdə yer alması, beynəlxalq akkreditasiyalardan keçməsi, xarici tələbə kontingentinin artırılması və dünyanın aparıcı ali təhsil müəssisələri ilə qarşılıqlı faydalı əlaqələrin qurulması üçün əsas çərçivə rolunu oynayacaq.

Beynəlmiləlləşmə Siyasətinin məqsədi:

DİA-nın Beynəlmiləlləşmə Siyasəti Dövlət İdarəçilik Akademiyasının qlobal təhsil məkanına effektiv integrasiyasını təmin etmək, rəqabət qabiliyyətini artırmaq, beynəlxalq əməkdaşlıq şəbəkəsini gücləndirmək və gələcək nəsil idarəçiləri beynəlxalq bilik və bacarıqlarla təchiz etmək məqsədi daşıyır. DİA-nın Beynəlmiləlləşmə Siyasətinin məqsədi aşağıdakı kimi nərzədə tutulmuşdur:

- DİA-nın beynəlxalq nüfuzunun artırmaq;
- Tələbə və müəllim mübadiləsini təşviq etmək;
- Birgə elmi-tədqiqat və təhsil layihələrini həyata keçirmək;
- Akademiyanın tədris və tədqiqat fəaliyyətinin qlobal standartlara uyğunlaşdırmaq;
- Xarici tələbələrə sayını artırmaq və onların təhsildə iştirakını dəstəkləmək.

Əsas prinsiplər

Keyfiyyət: Akademiyada təqdim olunan təhsil proqramlarının, aparılan elmi tədqiqatların beynəlxalq standartlara uyğunlaşdırılması məqsədilə mütəmadi olaraq proqramların keyfiyyətinin daxili qiymətləndirilməsi həyata keçirilir. DİA tədris və tədqiqat sahəsində dünya səviyyəsində qəbul olunmuş meyarlara cavab verən nəticələr əldə etməyi qarşısına məqsəd qoyur və bu istiqamətdə müəllim heyətinin və tədqiqatçıların peşəkarlıq səviyyəsinin yüksəldilməsinə xüsusi önəm verir.

Əməkdaşlıq: DİA beynəlmilləşmə prosesində əməkdaşlığı bərabərhüquqlu tərəfdaşlığa əsaslanan bir yanaşma kimi qəbul edir. Akademiya xarici ali təhsil və tədqiqat müəssisələri ilə əməkdaşlığı birgə proqramlar, tədqiqat layihələri, müəllim və tələbə mübadilə proqramları, eləcə də beynəlxalq konfrans və seminarların təşkili vasitəsilə genişləndirir.

Əlçatanlıq: Beynəlmilləşmə Siyasəti çərçivəsində DİA öz təhsil və tədqiqat imkanlarını beynəlxalq tələbələr, tədqiqatçılar və akademik heyət üçün açıq və əlçatan etməyi qarşısına məqsəd qoyur. Əlçatanlıq prinsipi inklüzivliyin təmin olunmasını nəzərdə tutur: mədəni müxtəlifliyə hörmət, fərqli təhsil və sosial mənşədən olan tələbələrin və tədqiqatçıların dəstəklənməsi bu çərçivədə əsas istiqamətlərdəndir.

İnnovasiya: DİA Beynəlmilləşmə Siyasətində innovasiyanı davamlı inkişafın ayrılmaz tərkib hissəsi kimi qəbul edir. Akademiya rəqəmsal texnologiyaların, müasir tədris metodlarının və yeni nəsil öyrənmə platformalarının tətbiqinə xüsusi önəm verir. Onlayn təhsil imkanlarının genişləndirilməsi, virtual mobillik proqramlarının həyata keçirilməsi, böyük məlumatlar (big data) və digər qabaqcıl texnologiyaların tədris və tədqiqat proseslərinə integrasiyası bu istiqamətdə həyata keçirilən əsas tədbirlərdəndir.

Əsas istiqamətlər

Beynəlxalq əməkdaşlıq şəbəkəsinin genişləndirilməsi

DİA beynəlxalq əməkdaşlığın gücləndirilməsini strateji prioritet kimi müəyyən edir. Bu məqsədlə:

Avropa, Asiya və Türk dövlətlərinin qabaqcıl ali təhsil və tədqiqat müəssisələri ilə yeni əməkdaşlıq sazişləri və anlaşma memorandumlarının imzalanması;

Müştərək beynəlxalq konfranslar, elmi seminarlar vasitəsilə Akademiyanın global akademik platformalarda fəallığının artırılması.

Beynəlxalq Mobilliyin artırılması

Tələbə, magistrant, doktorant və akademik heyətin beynəlxalq mobilliyinin artırılması üçün:

“Erasmus+”, “Mevlana” və digər nüfuzlu beynəlxalq akademik mobillik proqramlarında fəal iştirakın təmin olunması;

Akademiyanın xarici partnyor universitetlərlə qarşılıqlı mübadilə mexanizmlərinin yaradılması və inkişaf etdirilməsi;

Xarici müəssisə və təşkilatlarla əməkdaşlıq əsasında tələbə və gənc tədqiqatçılar üçün qısamüddətli təcrübə proqramlarının təşkili planlaşdırılır.

Beynəlxalq tədqiqat və elmi əməkdaşlıq

DİA beynəlxalq elmi tədqiqat potensialının artırılması məqsədilə:

Xarici tərəfdaşlarla birgə tədqiqat layihələrinin həyata keçirilməsi və beynəlxalq elmi grant proqramlarında iştirakının təşviqi;

DİA-nın müəllim və tədqiqatçıların Scopus, Web of Science kimi beynəlxalq elmi bazalarda indeksləşən jurnallarda məqalələrinin sayının artırılması;

Xarici mütəxəssislərin dəvət olunması ilə Akademiyada açıq mühazirələr, seminarlar və ustad dərslərinin təşkil edilməsini nəzərdə tutulur.

Xarici tələbələrin cəlb edilməsi

DİA xarici tələbələrin sayını artırmaq və müxtəlifliyi təmin etmək üçün:

Akademiyanın təhsil imkanlarının beynəlxalq forumlarda və rəqəmsal platformalarda təqdim olunması üçün genişmiqyaslı tanıtım və təbliğat kampaniyalarının təşkili;

İngilis və rus dillərində bakalavriat, magistratura və doktorantura səviyyələrində təhsil proqramlarının hazırlanması və təqdim olunması;

Xarici tələbələrin Akademiya həyatına və Azərbaycan cəmiyyətinə uğurlu integrasiyası üçün xüsusi adaptasiya proqramlarının və mentorluq sistemlərinin yaradılmasını həyata keçirəcəkdir.

Tədris və idarəetmə sisteminin beynəlmilləşdirilməsi

DİA tədris və idarəetmə sahəsində beynəlxalq təcrübənin tətbiqini prioritet hesab edir:

- Müasir tədris metodlarının, distant təhsil imkanlarının və rəqəmsal texnologiyaların geniş istifadəsi;

- Akademiyanın təhsil proqramlarının və kurikulumlarının beynəlxalq tələblərə uyğunlaşdırılması;

- Elektron təhsil platformalarının tətbiqinin genişləndirilməsi və rəqəmsal idarəetmə mexanizmlərinin inkişaf etdirilməsi istiqamətində tədbirlər həyata keçiriləcəkdir.

Strateji Tərəfdaşlar

DİA Beynəlmilləşmə Siyasətinin həyata keçirilməsində beynəlxalq səviyyədə tanınmış və nüfuzlu təşkilatlarla əməkdaşlığa xüsusi önəm verir. Əsas strateji tərəfdaşlar aşağıdakılardır:

Avropa İctimai İdarəetmə İnstitutu (IIAS):
DİA Avropa İctimai İdarəetmə İnstitutu ilə elmi-tədqiqat, təlim və təcrübə mübadiləsi sahəsində əməkdaşlığı gücləndirir. IIAS-in təşkil etdiyi beynəlxalq tədbirlərdə iştirak və birgə elmi layihələrin həyata keçirilməsi prioritet istiqamətlərdəndir.

Avropa Dövlət İdarəçiliyi Məktəbləri Şəbəkəsi (NISPAcee):
DİA, NISPAcee vasitəsilə regional və Avropa səviyyəsində dövlət idarəçiliyi üzrə qabaqcıl təcrübələrin öyrənilməsi, tədqiqat nəticələrinin paylaşılması və peşəkar inkişaf proqramlarında iştirak məqsədilə əməkdaşlığını genişləndirir.

Türk Dövlətləri Təşkilatına üzv ölkələrin Dövlət İdarəçiliyi İnstitut və Akademiyaları: DİA Türk Dövlətləri Təşkilatına üzv ölkələrin analoji təhsil müəssisələri ilə əlaqələri inkişaf etdirərək, ortaq təlim proqramlarının, birgə

layihələrin və tələbə mübadilə təşəbbüslərinin həyata keçirilməsinə xüsusi önəm verir.

Nəticə

Dövlət İdarəçilik Akademiyasının Beynəlmilləşmə Siyasəti, Akademiyanın təhsil və tədqiqat sahəsində qlobal çağırışlara cavab verə bilən çevik və rəqabətqabiliyyətli bir quruma çevrilməsini təmin etməyə yönəlmişdir. Bu siyasət çərçivəsində həyata keçiriləcək tədbirlər nəticəsində Akademiya yalnız regional deyil, həm də beynəlxalq səviyyədə tanınan, nüfuzlu bir ali təhsil və tədqiqat mərkəzi kimi mövqeyini gücləndirəcəkdir.

DİA-nın Beynəlmilləşmə Siyasəti Azərbaycanın təhsil sisteminin beynəlxalq aləmə integrasiyası istiqamətində müəyyən edilmiş milli prioritetlərə tam uyğun olaraq hazırlanmışdır. DİA-nın beynəlmilləşmə istiqamətində atacağı addımlar təhsil proqramlarının məzmununun zənginləşdirilməsi, tədqiqat fəaliyyətinin beynəlxalq standartlara uyğunlaşdırılması, tələbə və müəllim mobilliyinin artırılması və xarici tərəfdaşlarla qarşılıqlı faydalı əlaqələrin qurulması kimi əsas sahələri əhatə edəcəkdir. Beynəlmilləşmə Siyasətinin icrası nəticəsində:

- Akademiyanın məzunlarının beynəlxalq əmək bazarında rəqabət qabiliyyəti əhəmiyyətli dərəcədə artacaq;

- Elmi-tədqiqat nəticələrinin beynəlxalq elmi ictimaiyyət tərəfindən tanınması təmin olunacaq;

- Akademiya dünyanın müxtəlif ölkələrindən olan tələbələr üçün cəlbedici təhsil mərkəzinə çevriləcək;

- Müasir idarəçilik biliklərinin və qabaqcıl təcrübələrin ölkəyə transferi sürətlənəcək, bu da ümumilikdə dövlət idarəçiliyi sahəsində insan kapitalının inkişafına xidmət edəcəkdir.

Beləliklə, Dövlət İdarəçilik Akademiyasının Beynəlmilləşmə Siyasəti onun strateji inkişaf vizyonunun ayrılmaz hissəsi kimi, Akademiyanın dayanıqlı inkişafını təmin edəcək, beynəlxalq arenada nüfuzunu artıracaq və Azərbaycan Respublikasının qlobal təhsil məkanındakı mövqeyinin gücləndirilməsinə töhfə verəcəkdir.

DİA-nın Beynəlmilləşmə Siyasəti sənədini hazırlanmasında istifadə olunan istinadlar:

Rəsmi istinadlar:

1. Azərbaycan Respublikası Prezidenti yanında Dövlət İdarəçilik Akademiyasının Nizamnaməsi (son təsdiq olunmuş redaksiyası)
2. Azərbaycan Respublikasının "Təhsil haqqında" Qanunu
3. Azərbaycan Respublikasının "Elm haqqında" Qanunu.
4. Təhsil Nazirliyinin və Təhsil Nazirliyinin beynəlmilləşmə ilə bağlı dövrü qərarları və göstərişləri.

Qeyri-rəsmi istinadlar:

5. Dövlət İdarəçilik Akademiyasının illik hesabatları.
6. Akademiyanın rəsmi internet səhifəsində yerləşdirilmiş beynəlxalq əməkdaşlıq barədə məlumatlar (www.dia.edu.az).
7. Elmi təşkilat və beynəlxalq əlaqələr şöbəsinin daxili statistik materialları.
8. Akademiyada keçirilmiş beynəlxalq konfrans və seminarların hesabatları.
9. Erasmus+, Mevlana və digər beynəlxalq mübadilə proqramlarının rəsmi hesabat və statistikaları.
10. Azərbaycan Respublikasında təhsil sahəsində İslahat Proqramı. Azərbaycanın təhsil siyasəti (1998-2004), I cild, B:Çaşıoğlu, 2005, səh.148-188.
11. Махму́дов М.С. Ду́nyaда və Азәрба́йҹанда тәһсил системи. Б: АЗТУ, 2008, 52с.